

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 31, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

സൈബർ കുറ്റകൃത്യങ്ങൾ

\*601. ശ്രീ.പി.കെ.കുഞ്ഞാലിക്കുട്ടി

,, എൻ .എ.നെല്ലിക്കുന്ന്

,, ടി.എ.അഹമ്മദ് കബീർ

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) വ്യത്യസ്ത രീതിയിലുള്ള സൈബർ കുറ്റകൃത്യങ്ങൾ വർദ്ധിച്ചു വരുന്ന സാഹചര്യത്തിൽ ഐ.റ്റി. മേഖല കൂടുതൽ ശക്തിപ്പെടുത്തുന്നതിനും ആധുനീകരണ, ഗവേഷണ പ്രവർത്തനങ്ങൾ നടപ്പാക്കുന്നതിനുമുള്ള പദ്ധതികൾ പരിഗണനയിലുണ്ടോ; വിശദമാക്കുമോ;

(ബി) സൈബർ കുറ്റകൃത്യങ്ങളുടെ അന്വേഷണത്തിൽ ഐ.റ്റി. വിഭാഗത്തിന്റെ സേവനം ഉപയോഗപ്പെടുത്താറുണ്ടോ;

(സി) ഐ.റ്റി. രംഗത്ത് അതിവേഗത്തിൽ ഉണ്ടാകുന്ന മാറ്റങ്ങൾക്കൊപ്പം സംസ്ഥാനത്തിന്റെ ഐ.റ്റി. വിഭാഗത്തെയും സൈബർ കുറ്റാന്വേഷണ വിഭാഗത്തെയും സജ്ജമാക്കാൻ ആവശ്യമായ പരിഷ്കരണ നടപടികൾ സ്വീകരിക്കുമോ?

റേഷൻ മൊത്തവ്യാപാര വിതരണം

\*602. ശ്രീ.ഹൈബി ഇറുഡൻ

,, സണ്ണി ജോസഫ്

,, റോജി എം. ജോൺ

,, തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യത്തിന് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

മൊത്തവ്യാപാരികളെ ഒഴിവാക്കി എഫ്.സി.ഐ. ഗോഡൗണുകളിൽ നിന്നു റേഷൻ സാധനങ്ങൾ എടുത്ത് സർക്കാരിന്റെ സംഭരണ ശാലകളിൽ സൂക്ഷിച്ച് വിതരണത്തിന് എത്തിക്കാനുള്ള പദ്ധതിയിൽ റേഷൻ സാധനങ്ങളുടെ കരിഞ്ചന്തയും മറിച്ചുവിലനയും തടയാൻ എന്തെല്ലാം കാര്യങ്ങളാണ് ഉൾപ്പെടുത്തിയിരിക്കുന്നത്, വിശദാംശങ്ങൾ എന്തെല്ലാം?

സിവിൽസപ്ലൈസ് കോർപ്പറേഷൻ മുഖേന ഹോട്ടലുകൾ

\*603. ശ്രീ.മുഹമ്മദ് മുഹസിൻ പി.

,, ചിറ്റയം ഗോപകുമാർ

ശ്രീമതി സി.കെ. ആശ

,, ഗീതാ ഗോപി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഹോട്ടൽ ഭക്ഷണത്തിന്റെ അമിതനിരക്ക് മൂലം സാധാരണക്കാരായ ജനങ്ങൾ ബുദ്ധിമുട്ടുന്ന സാഹചര്യത്തിൽ സിവിൽസപ്ലൈസ് കോർപ്പറേഷൻ മുഖേന സബ്സിഡി നിരക്കിൽ ഭക്ഷ്യസാധനങ്ങൾ നൽകുന്ന ഹോട്ടലുകൾ ആരംഭിക്കുന്നതിന് ആലോചിക്കുന്നുണ്ടോ; വിശദീകരിക്കുമോ;
- (ബി) ഉണ്ടെങ്കിൽ എന്തൊക്കെ ഭക്ഷ്യസാധനങ്ങളാണ് പ്രസ്തുത ഹോട്ടലുകൾ മുഖേന നൽകാൻ ഉദ്ദേശിക്കുന്നത് എന്ന് വിശദമാക്കുമോ;
- (സി) പ്രസ്തുത ഹോട്ടലുകൾക്ക് സബ്സിഡി നിരക്കിൽ സാധനങ്ങൾ നൽകുന്നതിന് സിവിൽസപ്ലൈസ് കോർപ്പറേഷൻ തയ്യാറാകുമോ; വിശദാംശങ്ങൾ നൽകുമോ?

ഭക്ഷ്യഭദ്രതാ നിയമം-എഡ് അലവൻസ്

\*604. ശ്രീ.ജി.എസ്.ജയലാൽ

,, മുല്ലക്കര രത്നാകരൻ

,, വി.ആർ. സുനിൽ കുമാർ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യഭദ്രതാ നിയമം നടപ്പിലാക്കുമ്പോൾ ഭക്ഷണത്തിന് പകരം ഗുണഭോക്താക്കൾക്ക് എഡ് അലവൻസ് തുക നല്ലാൻ വ്യവസ്ഥ ചെയ്തിട്ടുണ്ടോ;
- (ബി) റേഷൻ കടകളിൽ കൂടി അരിയും ഗോതമ്പും കൂടാതെ പ്രധാന പലവ്യഞ്ജനങ്ങളും വിതരണം ചെയ്യാൻ നടപടിയെടുക്കുമോ;
- (സി) റേഷൻ കടകളിൽ ബയോമെട്രിക് യന്ത്രങ്ങൾ വയ്ക്കുന്ന സാഹചര്യത്തിൽ സർക്കാർ ക്ഷേമ പെൻഷനുകൾ, ബാങ്കിംഗ് സേവനങ്ങൾ തുടങ്ങിയവ ഈ സംവിധാനത്തിലൂടെ നൽകാൻ നടപടി സ്വീകരിക്കുമോ?

യുവജന കമ്മീഷന്റെ പ്രവർത്തനങ്ങൾ

\*605. ശ്രീ.കെ.ഡി. പ്രസേനൻ

ശ്രീമതി യു. പ്രതിഭ ഹരി

ശ്രീ.ഡി.കെ. മുരളി

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരള സംസ്ഥാന യുവജന കമ്മീഷന്റെ പ്രവർത്തനങ്ങൾ അവലോകനം ചെയ്യാറുണ്ടോ എന്ന് വ്യക്തമാക്കാമോ;
- (ബി) യുവജനങ്ങളുടെ ക്ഷേമം മുൻനിർത്തി അവരെ വിദ്യാഭ്യാസസമ്പന്നരാക്കുന്നതിനും ശാക്തീകരിക്കുന്നതിനും യുവജനങ്ങളുടെ അവകാശങ്ങൾ സംരക്ഷിക്കുന്നതിനും വേണ്ടി എന്തെല്ലാം പ്രവർത്തനങ്ങളാണ് പ്രസ്തുത കമ്മീഷൻ നടത്തുന്നതെന്ന് വ്യക്തമാക്കാമോ;
- (സി) യുവജനങ്ങളുമായി ബന്ധപ്പെട്ട വിഷയങ്ങൾ സംബന്ധിച്ച് കമ്മീഷന് ലഭിക്കുന്ന പരാതികളും നിർദ്ദേശങ്ങളും പരിഗണിക്കുന്നതിനായി ജില്ലാ തലത്തിൽ അദാലത്തുകൾ നടത്തുന്നുണ്ടോ എന്ന് വ്യക്തമാക്കാമോ;
- (ഡി) മദ്യം , മയക്കുമരുന്ന്, റാഗിംഗ്, സൈബർ കുറ്റകൃത്യങ്ങൾ എന്നിവയ്ക്കെതിരെയും റോഡ് സുരക്ഷ,

മാനസിക ആരോഗ്യം എന്നിവ സംബന്ധിച്ചും യുവാക്കൾക്കിടയിൽ ബോധവൽക്കരണം നടത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

നീതി ആയോഗ് നിലവിൽ വന്നതിന് അനുസൃതമായ മാറ്റങ്ങൾ

\*606. ശ്രീ.കെ.ബി.ഗണേഷ് കുമാർ

,, കെ. കൃഷ്ണൻകുട്ടി

,, സി.കെ.നാണു

,, കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന് കീഴിൽ പ്ലാനിംഗ് കമ്മീഷൻ പകരം നീതി ആയോഗ് സംവിധാനം വന്നശേഷം ഏതെല്ലാം പദ്ധതികളാണ് കേരളത്തിനായി അനുവദിച്ചതെന്ന് വ്യക്തമാക്കുമോ; നീതി ആയോഗിൽ പദ്ധതികൾ തയ്യാറാക്കി സമർപ്പിക്കുന്നതിന് ഏതെങ്കിലും തലത്തിലുള്ള നിർദ്ദേശങ്ങൾ സംസ്ഥാന പ്ലാനിംഗ് ബോർഡിന് നൽകിയിട്ടുണ്ടോ; എങ്കിൽ അതിന്റെ വിശദാംശങ്ങൾ ലഭ്യമാക്കുമോ;
- (ബി) കേരള സംസ്ഥാന ആസൂത്രണ ബോർഡിന്റെ പ്രവർത്തനവും വിവിധ വകുപ്പുകളുടെ ആസൂത്രണവും തമ്മിലുള്ള ഏകോപനം സുദൃഢമാക്കാൻ എന്തൊക്കെ നടപടികളാണ് ഉദ്ദേശിക്കുന്നതെന്ന് വ്യക്തമാക്കുമോ;
- (സി) നീതി ആയോഗ് നിലവിൽ വന്ന സാഹചര്യത്തിൽ ഓരോ പദ്ധതിയുടെയും പ്രൊപ്പോസലുകൾ ഏത് തട്ടിൽ നിന്നാണ് ആരംഭിക്കുന്നതെന്നും അതിന് എന്ത് സംവിധാനങ്ങളാണ് ജില്ലാ തലത്തിലും സംസ്ഥാന തലത്തിലും നിലവിലുള്ളതെന്നും വിശദമാക്കുമോ?

കോടതികളിൽ കെട്ടിക്കിടക്കുന്ന കേസുകളുടെ ബാഹുല്യം

T \*607. ശ്രീ.എ. എൻ. ഷംസീർ

,, കെ.സുരേഷ് കുറുപ്പ്

,, എ.എം. ആരിഫ്

,, ആന്റണി ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ദീർഘകാലം കോടതികളിൽ കെട്ടിക്കിടക്കുന്ന കേസുകളുടെ ബാഹുല്യം നീതിന്യായ സംവിധാനത്തിന് മുന്നിലെ വലിയ വെല്ലുവിളിയാണെന്ന ബഹു. സുപ്രീംകോടതി ചീഫ് ജസ്റ്റിസിന്റെ അഭിപ്രായം ശ്രദ്ധയിൽപ്പെട്ടിട്ടുണ്ടോ;
- (ബി) സംസ്ഥാനത്തെ വിവിധ തലങ്ങളിലുള്ള കോടതികൾ സമാനമായ പ്രതിസന്ധി നേരിടുന്നുവെന്ന് മനസ്സിലാക്കിയിട്ടുണ്ടോ;
- (സി) വിവിധ കോടതികളിൽ കെട്ടിക്കിടക്കുന്ന സിവിൽ, ക്രിമിനൽ കേസുകളെ അവയുടെ ഗൗരവം കണക്കാക്കി തരം തിരിച്ച് എത്രയും വേഗം തീർപ്പുചെയ്യാനുള്ള നിർദ്ദേശം നൽകുമോയെന്ന് വ്യക്തമാക്കുമോ;
- (ഡി) സമയബന്ധിതമായി അദാലത്തുകൾ സംഘടിപ്പിച്ച് കേസുകളുടെ ബാഹുല്യം കുറച്ച്, നീതിന്യായ സംവിധാനത്തിൽ ജനങ്ങളുടെ വിശ്വാസം വർദ്ധിപ്പിക്കാനുതകുന്ന സത്വര നടപടികൾ സ്വീകരിക്കുമോ; വിശദമാക്കുമോ?

ദ്രുതവും ദീർഘകാലാടിസ്ഥാനത്തിലുമുള്ള വളർച്ചയ്ക്കായി പദ്ധതികൾ

\*608. ശ്രീ.പി. ഉണ്ണി

,, ജോർജ് എം. തോമസ്

,, യു. ആർ. പ്രദീപ്

,, ആർ. രാജേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ ദ്രുതവും ദീർഘകാലാടിസ്ഥാനത്തിലുമുള്ള വളർച്ചയ്ക്കായി പ്രഖ്യാപിച്ചിട്ടുള്ള പദ്ധതികളുടെ വിശദാംശം അറിയിക്കാമോ;
- (ബി) സംസ്ഥാനം നേരിടുന്ന പ്രധാന പ്രശ്നങ്ങളിൽ ഒന്നായ യുവജനങ്ങൾക്കിടയിലെ തൊഴിൽരാഹിത്യം പരിഹരിക്കാനായി എന്തൊക്കെ പദ്ധതികളാണ് പ്രഖ്യാപിച്ചിട്ടുള്ളത്;
- (സി) പരമ്പരാഗത മേഖലയിൽ ഉപജീവനമാർഗ്ഗം കണ്ടെത്തുന്നവരുൾപ്പെടെ താഴ്ന്ന വരുമാനക്കാർക്കു കൂടി വികസനത്തിന്റെ സർഫലങ്ങൾ ലഭ്യമാക്കാൻ പദ്ധതികളുണ്ടെങ്കിൽ അവയുടെ വിശദാംശം നൽകുമോ?

എയർപോർട്ട് പരിസരങ്ങളിൽ പക്ഷി ശല്യമൊഴിവാക്കാൻ നടപടികൾ

\*609. ശ്രീ.പി.ബി. അബ്ദുൽ റസ്സാക്ക്

,, കെ.എം.ഷാജി

,, പി.കെ.അബ്ദു റബ്ബ്

,, പി.ഉബൈദുള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാന വ്യോമയാന പരിധിയിൽ അപകടങ്ങൾ ഉണ്ടാകാതിരിക്കാനുള്ള മുൻകരുതലുകൾ സ്വീകരിക്കുന്ന കാര്യത്തിൽ സർക്കാരിന്റെ ഉത്തരവാദിത്വങ്ങൾ എന്തൊക്കെയാണെന്ന് വിശദമാക്കുമോ;
- (ബി) എയർപോർട്ട് പരിസരങ്ങളിൽ പക്ഷിയിടിച്ചുള്ള അപകട സാധ്യത കൂടുതലാണെന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ; എങ്കിൽ പക്ഷി ശല്യമൊഴിവാക്കാൻ സ്വീകരിച്ച നടപടികൾ വ്യക്തമാക്കുമോ?

ഇതര സംസ്ഥാനങ്ങളിൽ നിന്നുള്ള മത്സ്യങ്ങളുടെ പരിശോധന

T \*610. ഡോ.എൻ. ജയരാജ്

ശ്രീ.റോഷി അഗസ്റ്റിൻ

,, മോൻസ് ജോസഫ്

,, സി.എഫ്.തോമസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ഇതര സംസ്ഥാനങ്ങളിൽ നിന്ന് വിലമ്പനകായി കൊണ്ടുവരുന്ന മത്സ്യങ്ങളിൽ ആരോഗ്യത്തിന് ഹാനികരമായ രാസപദാർത്ഥങ്ങൾ ചേർക്കുന്നതായും വൃത്തിഹീനമായ സാഹചര്യങ്ങളിൽ സംസ്കരിക്കുന്നതായുമുള്ള റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ബി) ഈ സാഹചര്യത്തിൽ, ഇവ നിർബന്ധമായും പരിശോധനയ്ക്ക് വിധേയമാക്കിയതിനുശേഷം മാത്രം സംസ്ഥാനത്തേക്ക് കടത്തി വിടുന്നതിനു വേണ്ട നടപടി സ്വീകരിക്കുമോ;
- (സി) ഇപ്രകാരം ഹാനികരമായ രാസവസ്തുക്കൾ ചേർത്ത മത്സ്യങ്ങൾ വിലമ്പുന്നവർക്കും വിതരണക്കാർക്കുമെതിരെ ശക്തമായ നടപടികൾ കൈക്കൊള്ളുമോ; വിശദാംശം നൽകുമോ?

വിജിലൻസ് ആന്റ് ആന്റികറപ്ഷൻ വിഭാഗത്തിന്റെ പ്രവർത്തനം

\*611. ഡോ.എം. കെ. മുനീർ

ശ്രീ.എൻ. ഷംസുദ്ദീൻ

,, എം.ഉമ്മർ

,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം വിജിലൻസ് ആന്റ് ആന്റികറപ്ഷൻ വിഭാഗത്തിന്റെ പ്രവർത്തന ചട്ടങ്ങളിൽ മാറ്റമെന്തെങ്കിലും വരുത്തിയിട്ടുണ്ടോ; എങ്കിൽ വിശദമാക്കുമോ;
- (ബി) വിജിലൻസ് സ്റ്റേഷനോടനുബന്ധിച്ച് ലോക്കപ്പ് സംവിധാനം, അഴിമതിക്കുറ്റങ്ങളെ മഞ്ഞ, ചുമപ്പ് എന്നീ നിറങ്ങളിൽ ക്ലാസ്സിഫൈ ചെയ്താൽ എന്നീ പരിഷ്കാരങ്ങൾ വരുത്താൻ ഉദ്ദേശിക്കുന്നുണ്ടോ എന്ന്

വ്യക്തമാക്കാമോ;

(സി) രാഷ്ട്രീയ ഔദ്യോഗിക വിരോധങ്ങളുടെ പേരിലും സോഷ്യൽ മീഡിയയിലുൾപ്പെടെയുള്ള പബ്ലിസിറ്റിക്കുവേണ്ടിയും വിജിലൻസ് സംവിധാനം ദുരുപയോഗം ചെയ്യുന്ന പ്രവണത തടയാൻ പ്രാപ്തമായ പരിഷ്കാരങ്ങൾ ആ വകുപ്പിൽ വരുത്താൻ വേണ്ട നടപടി സ്വീകരിക്കുമോ?

മലബാർ ക്യാൻസർ സെന്ററിന്റെ വിപുലീകരണം

\*612. ശ്രീ.ജെയിംസ് മാത്യു

,, വി. അബ്ദുറഹിമാൻ

,, കെ.കുഞ്ഞിരാമൻ

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) മലബാർ പ്രദേശത്തുള്ള ക്യാൻസർ രോഗികളിൽ ഗണ്യമായൊരു പങ്ക് തിരുവനന്തപുരത്തെ ആർ.സി.സി.യിൽ ചികിത്സ തേടേണ്ടി വരുന്ന സാഹചര്യം വിലയിരുത്തിയിട്ടുണ്ടോ;

(ബി) ന്യൂക്ലിയർ മെഡിസിൻ സംവിധാനം ഉൾപ്പെടെയുള്ള നൂതന സംവിധാനം മലബാർ ക്യാൻസർ സെന്ററിയിലില്ലാത്തത് വടക്കൻ ജില്ലകളിലുള്ളവരെ വിദഗ്ദ്ധ ചികിത്സയ്ക്കായി ആർ.സി.സി.യെയോ സ്വകാര്യ ആശുപത്രികളെയോ ആശ്രയിക്കാൻ നിർബന്ധിതരാക്കുന്നതു പരിഗണിച്ച് മലബാർ ക്യാൻസർ സെന്ററിന്റെ വിപുലീകരണം ഉദ്ദേശിക്കുന്നുണ്ടോ;

(സി) ഈ സ്ഥാപനത്തെ പി.ജി. ഇൻസ്റ്റിറ്റ്യൂട്ടാക്കാൻ ഉദ്ദേശിക്കുന്നുണ്ടെങ്കിൽ അതിന്റെ വിശദാംശങ്ങളും അതുകൊണ്ടുണ്ടാകുന്ന നേട്ടങ്ങളും അറിയിക്കാമോ?

മാതൃകാപരമായ സ്ത്രീസുരക്ഷ

\*613. ശ്രീമതി.വീണാ ജോർജ്ജ്

ശ്രീ.എം.എം. മണി

,, പുരുഷൻ കടലുണ്ടി

,, രാജു എബ്രഹാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പൊതുസ്ഥലങ്ങളിൽ മാതൃകാപരമായ സ്ത്രീസുരക്ഷ ഉറപ്പാക്കാൻ കഴിയാതെ പോയത് പരിഹരിക്കാൻ നടപടി സ്വീകരിയ്ക്കുമോ;

(ബി) ട്രെയിൻ ഉൾപ്പെടെയുള്ള പൊതുവാഹനങ്ങളും തൊഴിലിടങ്ങളും പൊതുനിരത്തുകളും പലപ്പോഴും സ്ത്രീ-സുരക്ഷിതമാക്കാൻ സാധിക്കാതെ പോകുന്നത് തിരുത്താൻ എന്തൊക്കെ മാർഗ്ഗങ്ങളാണ് ഉദ്ദേശിക്കുന്നത്;

(സി) സ്വയം രക്ഷയ്ക്കായി ഇലക്ട്രോണിക് സാങ്കേതികവിദ്യയുൾപ്പെടെയുള്ള മാർഗ്ഗങ്ങൾ പ്രചരിപ്പിക്കാൻ ഉദ്ദേശിക്കുന്നുണ്ടോ;

(ഡി) അപമാനത്തിന് ഇരയാകുന്നവർ പരാതി നൽകിയാൽ വീണ്ടും അവഹേളനപാത്രങ്ങൾ ആകുന്ന സ്ഥിതി മാറ്റാനും ത്വരിതഗതിയിൽ വിചാരണ നടത്തി കുറ്റക്കാർക്കെതിരെ നടപടിയെടുക്കാനും കഴിയുന്ന അവസ്ഥ സൃഷ്ടിച്ച് നിയമപാലനസംവിധാനത്തിൽ മാറ്റം വരുത്താൻ വേണ്ട ഇടപെടലുകൾ നടത്തുമോ?

സിവിൽ സപ്ലൈസ് കോർപ്പറേഷൻ- സാധനങ്ങളുടെ വിതരണ പദ്ധതി

\*614. ശ്രീമതി ഗീതാ ഗോപി

,, ഇ.എസ്.ബിജിമോൾ

ശ്രീ.കെ. രാജൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) കുടുംബശ്രീ യൂണിറ്റുകൾ, വനിതാ സ്വാശ്രയ സംഘങ്ങൾ എന്നിവ മുഖേന സിവിൽ സപ്ലൈസ് കോർപ്പറേഷൻ വിതരണം ചെയ്യുന്ന സാധനങ്ങൾ ജനങ്ങളിൽ എത്തിക്കുന്നതിന് പദ്ധതിയുണ്ടോ; വിശദമാക്കുമോ;
- (ബി) എല്ലായിടത്തും എത്താൻ കഴിയുന്ന ഗതാഗത സൗകര്യമെന്ന നിലയിൽ ഓട്ടോറിക്ഷകളെ ഉപയോഗപ്പെടുത്തിക്കൊണ്ട് സാധനങ്ങൾ വീടുകളിലും പ്ലാറ്റുകളിലും എത്തിക്കുന്നതിന് ആലോചിക്കുന്നുണ്ടോ;
- (സി) ഓൺലൈനായി ഓർഡർ നൽകിയാൽ പ്രസ്തുത പദ്ധതി പ്രകാരം സാധനങ്ങൾ എത്തിക്കുന്നതിന് സാധിക്കുമോ; വ്യക്തമാക്കുമോ?

ഹരിത കേരളം പദ്ധതി

\*615. ശ്രീ.കെ.വി.അബ്ദുൾ ഖാദർ

„ എ. പ്രദീപ്കുമാർ

„ ജോൺ ഫെർണാണ്ടസ്

„ വി. ജോയി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സ്വാശ്രയത്തിനും ശുചിത്വത്തിനും ഊന്നൽ നൽകുന്ന ഹരിത കേരളം പദ്ധതിയുടെ വിശദാംശം നൽകുമോ;
- (ബി) പദ്ധതി നടത്തിപ്പിന് ബഹുജനപങ്കാളിത്തം ഉറപ്പാക്കാൻ എന്തു മാർഗ്ഗമാണ് ആവിഷ്കരിച്ചിരിക്കുന്നത്;
- (സി) പദ്ധതി നടത്തിപ്പിനായി കർമ്മസേന രൂപീകരിച്ചിട്ടുണ്ടോ; കർമ്മസേനയുടെ ഇടപെടൽ ഏത് വിധത്തിലായിരിക്കുമെന്നും ഈ സേനയിൽ ഏതൊക്കെ വകുപ്പുകളിലെ ഉദ്യോഗസ്ഥരാണുണ്ടാവുകയെന്നും ഇവരുടെ പ്രവർത്തനം ക്രോഡീകരിക്കുന്നതിനായി എന്തു സംവിധാനമാണുള്ളതെന്നും അറിയിക്കുമോ;
- (ഡി) പദ്ധതിയുടെ രൂപരേഖയും നടത്തിപ്പിനുള്ള സമയക്രമവും തയ്യാറാക്കിയിട്ടുണ്ടെങ്കിൽ വിശദവിവരം അറിയിക്കുമോ?

ചക്കയുടെ ഔഷധമൂല്യം

\*616. ശ്രീ.വി.കെ.ഇബ്രാഹിം കുഞ്ഞ്

„ കെ.എം.ഷാജി

„ എൻ .എ.നെല്ലിക്കുന്ന്

പ്രൊഫ.ആബിദ് ഹസൈൻ തങ്ങൾ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ചക്കയുടെ ഔഷധമൂല്യത്തെ സംബന്ധിച്ച ഗവേഷണ പ്രവർത്തനങ്ങൾക്ക് ആയുഷ് വകുപ്പ് സഹായം നൽകാൻ ഉദ്ദേശിക്കുന്നുണ്ടോ;
- (ബി) എങ്കിൽ സഹായം നൽകുന്ന രീതി നിശ്ചയിച്ചിട്ടുണ്ടോ; പദ്ധതിയുടെ വിശദ വിവരം വെളിപ്പെടുത്തുമോ;
- (സി) ചക്കയിൽ നിന്നും ഏതെങ്കിലും തരത്തിലുള്ള ഔഷധം നിർമ്മിക്കുന്നതായി അറിവുണ്ടോ; എങ്കിൽ അതു സംബന്ധമായ വിശദവിവരം ശേഖരിച്ചിട്ടുണ്ടോ; വെളിപ്പെടുത്തുമോ?

ന്യൂബോൺ സ്കീനിംഗ് പ്രോഗ്രാം

- \*617. ശ്രീ.സി. കെ. ശശീന്ദ്രൻ  
 ശ്രീമതി യു. പ്രതിഭ ഹരി  
 ശ്രീ.കെ.വി.വിജയദാസ്  
 ,, എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) നവജാത ശിശുക്കളിൽ വരാൻ സാധ്യതയുള്ള ജനിതക രോഗങ്ങൾ പ്രാരംഭത്തിൽ തന്നെ കണ്ടെത്തുന്നതിന് ന്യൂബോൺ സ്ക്രീനിംഗ് പ്രോഗ്രാം നടപ്പിലാക്കിയിട്ടുണ്ടോയെന്ന് വ്യക്തമാക്കാമോ;
  - (ബി) പ്രസ്തുത പ്രോഗ്രാം മുഖേന ഏതൊക്കെ ജനിതക രോഗങ്ങൾ കണ്ടുപിടിക്കാമെന്ന് വിശദമാക്കാമോ;
  - (സി) നിലവിൽ ഏതെല്ലാം ലാബുകളിൽ പ്രസ്തുത പരിശോധനാ സൗകര്യം ലഭ്യമാണെന്ന് വ്യക്തമാക്കാമോ;
  - (ഡി) സംസ്ഥാനത്തെ എല്ലാ പബ്ലിക് ഹെൽത്ത് ലാബുകളിലും ഈ പ്രോഗ്രാം നടപ്പാക്കുന്നതിനുള്ള നടപടി സ്വീകരിക്കുമോയെന്ന് വ്യക്തമാക്കാമോ?

കായിക നയം

- \*618. ശ്രീ.വി.പി.സജീന്ദ്രൻ  
 ,, ഐ.സി.ബാലകൃഷ്ണൻ  
 ,, അടൂർ പ്രകാശ്  
 ,, കെ.മുരളീധരൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) സംസ്ഥാനത്ത് കായിക നയത്തിന് രൂപം നൽകാൻ തീരുമാനിച്ചിട്ടുണ്ടോയെന്ന് വ്യക്തമാക്കുമോ;
  - (ബി) സ്പോർട്സിന്റെ സമഗ്ര വികസനത്തിനായി എന്തെല്ലാം കാര്യങ്ങളാണ് നയത്തിൽ ഉൾപ്പെടുത്താൻ ഉദ്ദേശിക്കുന്നതെന്ന് വ്യക്തമാക്കാമോ;
  - (സി) പ്രസ്തുത നയം എന്നു പ്രസിദ്ധീകരിക്കാനാണ് ഉദ്ദേശിക്കുന്നതെന്ന് വിശദമാക്കാമോ?

ലൈറ്റ് മെട്രോ പദ്ധതി

- \*619. ശ്രീ.കെ. ആൻസലൻ  
 ,, എസ്.ശർമ്മ  
 ,, എം. സ്വരാജ്  
 ,, എം. മുക്തേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) തിരുവനന്തപുരം , കോഴിക്കോട് ലൈറ്റ് മെട്രോ പദ്ധതികളുടെ നിലവിലെ സ്ഥിതി വ്യക്തമാക്കുമോ;
  - (ബി) പദ്ധതികൾക്കുള്ള കൺസൾട്ടന്റിനെ നിശ്ചയിച്ചിട്ടുണ്ടോ; എങ്കിൽ ഏതു സ്ഥാപനമാണ്; എന്തൊക്കെ ചുമതലകൾ ഏൽപ്പിച്ചിട്ടുണ്ട്;
  - (സി) സ്ഥലം ഏറ്റെടുപ്പിനായി പ്രാരംഭ നടപടികൾ ആരംഭിച്ചിട്ടുണ്ടോ; അലൈൻമെന്റ് നിശ്ചയിച്ച് സ്ഥലം ഏറ്റെടുക്കുന്നതിനുള്ള നടപടികൾ ആരംഭിക്കാൻ ഓഫീസ് സ്ഥാപിച്ചിട്ടുണ്ടോ;
  - (ഡി) പദ്ധതികൾക്കുള്ള ഫണ്ടിംഗ് രീതിയും ഏജൻസിയും നിശ്ചയിച്ചിട്ടുണ്ടോ; വ്യക്തമാക്കാമോ?

സർക്കാർ സേവനം വിവര സാങ്കേതിക വിദ്യയുടെ സഹായത്തോടെ നവീകരിക്കൽ

- \*620. ശ്രീ.സി.കെ.നാണു  
 ,, കെ. കൃഷ്ണൻകുട്ടി  
 ,, കോവൂർ കുഞ്ഞുമോൻ  
 ,, തോമസ് ചാണ്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരള സർക്കാരിന്റെ ഫീൽഡ് വകുപ്പുകൾ കൂടുതൽ ജനസൗഹൃദപരമാക്കാൻ എന്തൊക്കെ പ്രവർത്തനങ്ങളാണ് ചെയ്യാനുദ്ദേശിക്കുന്നതെന്ന് വ്യക്തമാക്കാമോ;
- (ബി) വിവരസാങ്കേതിക വിദ്യയുടെ പെട്ടെന്നുള്ള വികാസം ബാങ്കിംഗ്, സ്വകാര്യ വ്യാപാരമേഖലകളിൽ വമ്പിച്ച മാറ്റങ്ങൾ വരുത്തുകയും അവയെ കൂടുതൽ ജനസൗഹൃദപരമാക്കുകയും ചെയ്തത് ശ്രദ്ധയിൽപ്പെട്ടിട്ടുണ്ടോ;
- (സി) ഇതിന്റെ ചുവട് പിടിച്ച് പൊതുജനങ്ങൾക്ക് അവരുടെ പരാതികൾ, നിവേദനങ്ങൾ എന്നിവയുടെ നീക്കം സ്വന്തം മൊബൈൽ ഫോണിന്റെ സഹായത്തോടെ നിരീക്ഷിക്കത്തക്ക രീതിയിൽ സർക്കാർ സേവനം വിവര സാങ്കേതിക വിദ്യയുടെ സഹായത്തോടെ നവീകരിച്ച് നടപ്പിലാക്കാൻ ഉദ്ദേശിക്കുന്നുണ്ടോ;
- (ഡി) സർക്കാർ സംവിധാനത്തെ ഇത്തരത്തിൽ നവീകരിക്കുന്നതിന് ഇതേവരെ ചെയ്ത കാര്യങ്ങൾ വിശദീകരിക്കുമോ;
- (ഇ) ഈ വിഷയത്തിൽ സർക്കാർ ചെയ്യാനുദ്ദേശിക്കുന്ന കാര്യങ്ങൾ വിശദമാക്കാമോ; സ്വതന്ത്ര സോഫ്റ്റ് വെയർ സംവിധാനം കൂടുതൽ ജനകീയമാക്കാൻ എന്തൊക്കെ നടപടികളാണ് ചെയ്യാനുദ്ദേശിക്കുന്നതെന്ന് വ്യക്തമാക്കാമോ?

ഭക്ഷ്യ ഗവേഷണ വികസന കൗൺസിൽ

\*621. ശ്രീ.എ.എം. ആരിഫ്  
 ,, കെ.വി.വിജയദാസ്  
 ,, എസ്.രാജേന്ദ്രൻ  
 ,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ തനത് ഭക്ഷ്യ ഇനങ്ങളെ പ്രോത്സാഹിപ്പിക്കുന്നതിനായി ഭക്ഷ്യ ഗവേഷണ വികസന കൗൺസിൽ രൂപീകരിച്ചിട്ടുണ്ടോ;
- (ബി) എങ്കിൽ ഇതിന്റെ പ്രവർത്തനങ്ങൾ എന്തൊക്കെയാണെന്ന് വിശദമാക്കാമോ;
- (സി) ഇതിന്റെ ഭാഗമായി ഭക്ഷ്യ ഗുണനിലവാര നിരീക്ഷണ ലബോറട്ടറി, ഭക്ഷ്യ സംസ്കരണ പരിശീലന കേന്ദ്രം, തദ്ദേശീയ ഭക്ഷ്യ സാങ്കേതിക കോളേജ് എന്നിവ സ്ഥാപിച്ചിട്ടുണ്ടോ; വിശദാംശം നൽകുമോ;
- (ഡി) ഭക്ഷ്യ സംസ്കരണ-മുല്യവർദ്ധിത പ്രവർത്തനങ്ങൾക്ക് വേണ്ട പ്രധാന ഭൗതിക സാഹചര്യങ്ങൾ ഏർപ്പെടുത്തുന്നതിന് പ്രസ്തുത കൗൺസിൽ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

മെഡിക്കൽ കോളേജുകളെ മികവിന്റെ കേന്ദ്രങ്ങളായി ഉയർത്തുന്ന പദ്ധതി

\*622. ശ്രീ.തിരുവഞ്ചൂർ രാധാകൃഷ്ണൻ  
 ,, ഐ.സി.ബാലകൃഷ്ണൻ  
 ,, കെ.എസ്.ശബരീനാഥൻ  
 ,, എൽദോസ് കുന്ന്പിള്ളി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) മെഡിക്കൽ കോളേജുകളെ മികവിന്റെ കേന്ദ്രങ്ങളായി ഉയർത്തുന്ന പദ്ധതി ഏതു ഘട്ടത്തിലാണ്;
- (ബി) ഈ പദ്ധതിക്ക് കേന്ദ്ര ഗവൺമെന്റിന്റെ സഹായം ലഭ്യമാണോ; വിശദാംശം നൽകുമോ;
- (സി) സർക്കാർ മെഡിക്കൽ കോളേജുകളിൽ ഏത് മെഡിക്കൽ കോളേജിനെയാണ് ഓൾ ഇന്ത്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസിന്റെ പദവിയ്യിലേക്ക് ഉയർത്തുവാൻ നിശ്ചയിച്ചിട്ടുള്ളത്; ഇതിനായി കൈക്കൊണ്ട നടപടി വ്യക്തമാക്കുമോ?



സിറ്റിസൺ കോൾ സെന്റർ സംവിധാനം

\*623. പ്രൊഫ.കെ.യു. അരുണൻ

ശ്രീ.വി. കെ. സി. മമ്മത്ത് കോയ

,, എം. രാജഗോപാലൻ

,, പി.കെ. ശശി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് സിറ്റിസൺ കോൾ സെന്റർ സംവിധാനം ഏർപ്പെടുത്തിയിട്ടുണ്ടോ;

(ബി) ഇതുവഴി കൈവരിക്കാനുദ്ദേശിക്കുന്ന ലക്ഷ്യങ്ങൾ എന്തൊക്കെയാണെന്ന് വ്യക്തമാക്കാമോ;

(സി) വിവിധ സർക്കാർ വകുപ്പുകൾ, വിദ്യാഭ്യാസ സ്ഥാപനങ്ങൾ തുടങ്ങിയവയെക്കുറിച്ച് ജനങ്ങൾക്കുള്ള സംശയങ്ങൾ ദൂരീകരിയ്ക്കാൻ എന്തെല്ലാം മാർഗ്ഗങ്ങളാണ് ഈ സംവിധാനത്തിൽ ഏർപ്പെടുത്തിയിട്ടുള്ളതെന്ന് വ്യക്തമാക്കാമോ?

നാളികേര വികസന പാർക്കുകൾ

T \*624. ശ്രീമതി സി.കെ. ആശ

ശ്രീ.ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) തേങ്ങയുടെ ഉല്പാദനം, സംസ്കരണം, വിപണനം എന്നിവ ലക്ഷ്യം വച്ചുകൊണ്ട് നാളികേര വികസന പാർക്കുകൾ ആരംഭിക്കുവാൻ ഉദ്ദേശിക്കുന്നുണ്ടോ; വ്യക്തമാക്കുമോ;

(ബി) നാളികേര വികസന പാർക്കുകൾ സ്ഥാപിക്കുന്നതിന്റെ ഉദ്ദേശ്യലക്ഷ്യങ്ങൾ വിവരിക്കുമോ?

സംയുക്ത ജൈവ വൈവിധ്യ പരിപാലന സമിതി

\*625. ശ്രീ.കെ. കെ. രാമചന്ദ്രൻ നായർ

ശ്രീമതി.പി. അയിഷാ പോറ്റി

ശ്രീ.രാജു എബ്രഹാം

,, ആർ. രാജേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) കേരള സംസ്ഥാന ജൈവ വൈവിധ്യ ബോർഡിന് കീഴിൽ സംയുക്ത ജൈവ വൈവിധ്യ പരിപാലന സമിതി എന്നാണ് രൂപീകൃതമായതെന്നും ഇതിലെ അംഗങ്ങൾ ആരൊക്കെയാണെന്നും വ്യക്തമാക്കുമോ;

(ബി) പമ്പാ നദിയുടെ പുനരുജ്ജീവന പ്രവർത്തനങ്ങൾ കാര്യക്ഷമമാക്കുന്നതിനായി എന്തെല്ലാം കർമ്മപദ്ധതികളാണ് പ്രസ്തുത സമിതിയുടെ മേൽനോട്ടത്തിൽ നടപ്പിലാക്കിയിട്ടുള്ളത്;

(സി) ഇതിന്റെ പ്രവർത്തനങ്ങൾക്കുള്ള ഫണ്ട് എവിടെനിന്നാണ് ലഭിക്കുന്നതെന്ന് വ്യക്തമാക്കുമോ;

(ഡി) പമ്പാനദിയുടെ സംരക്ഷണത്തിനായി ജില്ലാ പഞ്ചായത്ത് പ്രസിഡന്റ് അദ്ധ്യക്ഷനായി രൂപീകരിച്ച പ്രസ്തുത സമിതി കാര്യക്ഷമമായി പ്രവർത്തിക്കാതിരിക്കുന്നതിന്റെ കാരണമെന്താണെന്ന് പരിശോധിച്ചിട്ടുണ്ടോ; എങ്കിൽ വിശദമാക്കുമോ;

(ഇ) ശബരിമല തീർത്ഥാടന സീസൺ ആരംഭിക്കാനിരിക്കെ, പ്രസ്തുത സമിതി മുഖേന പമ്പാനദിയുടെ പരിപാലനത്തിനുള്ള അടിയന്തര പ്രവർത്തനങ്ങൾ നടത്തുന്നതിനും ഇതിനായി തീർത്ഥാടകർക്കുവെച്ചെടുക്കേണ്ട ബോധവൽക്കരണ പരിപാടികൾ ആരംഭിക്കുന്നതിനും എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

സിവിൽ സർവ്വീസ് കാര്യക്ഷമമാക്കുവാൻ നടപടി

\*626. ശ്രീ.കെ.സി.ജോസഫ്

,, പി.ടി. തോമസ്

,, അനിൽ അക്കര

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സീവിൽ സർവ്വീസ് കാര്യക്ഷമമാക്കുവാൻ ഈ സർക്കാർ സ്വീകരിച്ച നടപടികൾ വ്യക്തമാക്കുമോ;
- (ബി) ഓഫീസ് ഭരണം കൃത്യനിഷ്ഠയോടെയും കാര്യക്ഷമമായും ആണോ നടക്കുന്നതെന്ന് പരിശോധിക്കുവാനുള്ള സംവിധാനം എന്താണ്;
- (സി) ജീവനക്കാർക്ക് കൃത്യസമയത്ത് ഓഫീസിൽ എത്തുന്നതിനും തിരികെ പോകുന്നതിനും സഹായകരമാകുന്ന രീതിയിൽ ഗതാഗതക്കുരുക്ക് ഒഴിവാക്കുന്നതിനും കാര്യക്ഷമമായ യാത്രാസൗകര്യം ഒരുക്കുന്നതിനും എന്ത് സംവിധാനമാണ് ഇപ്പോൾ ഏർപ്പെടുത്തിയിട്ടുള്ളതെന്ന് വ്യക്തമാക്കുമോ?

ജീവിതശൈലി രോഗങ്ങൾ

\*627. ശ്രീ.മുരളി പെരുനെല്ലി

,, സി.കൃഷ്ണൻ

ശ്രീമതി.പി. അയിഷാ പോറ്റി

ശ്രീ.കെ.ജെ. മാക്സി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ജീവിതശൈലി രോഗങ്ങൾ വർദ്ധിച്ചുവരുന്നതിന്റെ കാരണങ്ങൾ വിശകലനം ചെയ്തിട്ടുണ്ടോ; വിശദാംശം നൽകുമോ;
- (ബി) സമൂഹത്തെ പ്രമേഹ രോഗമുക്തമാക്കാൻ കുടുംബശ്രീ പ്രവർത്തകരെ ഉപയോഗിച്ച് നടത്തിയ പൈലറ്റ് പദ്ധതി അവലോകനം ചെയ്തിട്ടുണ്ടെങ്കിൽ വിശദാംശം നൽകുമോ;
- (സി) പദ്ധതി വ്യാപകമാക്കാൻ ഉദ്ദേശിക്കുന്നുണ്ടോ; എങ്കിൽ വ്യക്തമാക്കുമോ?

'എറൈസിംഗ് കേരള' മൊബൈൽ ആപ്ലിക്കേഷൻ

\*628. ശ്രീ.വി. ജോയി

,, എ.എം. ആരിഫ്

,, പി.ടി.എ. റഹീം

,, ആന്റണി ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാന പോലീസിനെ സംബന്ധിച്ച വിവരങ്ങൾ, പ്രധാന നിയമങ്ങൾ, സുരക്ഷാ നിർദ്ദേശങ്ങൾ, വിവിധ സേവനങ്ങൾ ലഭിക്കുന്നതിനുള്ള നടപടി ക്രമങ്ങൾ തുടങ്ങിയവ ഉൾപ്പെടുത്തിയ മൊബൈൽ ആപ്ലിക്കേഷൻ രൂപീകരിച്ചിട്ടുണ്ടോ; വിശദാംശം നൽകുമോ;
- (ബി) അഴിമതിക്കെതിരെ പൊതുജനങ്ങൾക്ക് വിജിലൻസിന് പരാതി നൽകുന്നതിന് 'എറൈസിംഗ് കേരള' എന്ന മൊബൈൽ ആപ്ലിക്കേഷൻ നിലവിലുണ്ടോ; ഉണ്ടെങ്കിൽ വിശദാംശം നൽകുമോ?

സർക്കാർ ഓഫീസുകളെ ജനസേവന കേന്ദ്രങ്ങളാക്കി ഉയർത്താൻ നടപടി

\*629. ശ്രീ.സി.കെ. ഹരീന്ദ്രൻ

,, എം. നൗഷാദ്

,, പി.കെ. ശശി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വാഗ്ദാനം ചെയ്ത ചികിത്സാ സഹായം ദീർഘകാലമായി ലഭിക്കാത്തതിനാൽ താലൂക്ക് ഓഫീസിനു തീയിടാനിടയായ സംഭവത്തിന്റെ പശ്ചാത്തലത്തിൽ, സംസ്ഥാനത്ത് സേവനാവകാശ നിയമം

എത്രമാത്രം ഫലപ്രദമായി നടപ്പാക്കാൻ മുൻ സർക്കാരിന് കഴിഞ്ഞുവെന്ന് അവലോകനം നടത്തിയിട്ടുണ്ടോ; എങ്കിൽ വിശദാംശം നൽകുമോ;

- (ബി) ഉദ്യോഗസ്ഥരുടെ ഭാഗത്തുനിന്നുള്ള അനാസ്ഥയും അലംഭാവവും കൊണ്ട് ജനങ്ങൾക്ക് ബുദ്ധിമുട്ട് ഉണ്ടാകാതിരിക്കത്തക്കവിധം സിവിൽ സർവ്വീസ് കാര്യക്ഷമമാക്കുന്നതിന് എന്തു നടപടി സ്വീകരിക്കാൻ സാധിക്കുമെന്ന് അറിയിക്കുമോ;
- (സി) സർക്കാർ ഓഫീസുകളെ ജനസേവന കേന്ദ്രങ്ങളാക്കി ഉയർത്താൻ എന്തു ചെയ്യാനാദ്ദേശിക്കുന്നെന്ന് വിശദമാക്കുമോ?

ഭക്ഷ്യഭദ്രത നിയമത്തിന്റെ അടിസ്ഥാനത്തിൽ സിവിൽ സപ്ലൈസ് വകുപ്പിന്റെ ആധുനികവൽകരണം

\*630. ശ്രീ.ഇ.പി.ജയരാജൻ  
 ,, കെ.സുരേഷ് കുറുപ്പ്  
 ,, ബി.സത്യൻ  
 ,, ഒ. ആർ. കേള : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) നവംബർ 1 മുതൽ ദേശീയ ഭക്ഷ്യഭദ്രതാനിയമം നടപ്പാക്കുന്നത് എ.പി.എൽ. അരി വിതരണത്തെ ഏത് വിധത്തിൽ ബാധിക്കുമെന്ന് വിശദമാക്കുമോ; കേന്ദ്ര നിയമപ്രകാരം സബ്സിഡി ആനുകൂല്യം നിഷേധിക്കപ്പെടുന്നവർക്ക് കുറഞ്ഞ നിരക്കിൽ ഭക്ഷ്യധാന്യങ്ങൾ വിതരണം ചെയ്യുന്നതിന് സംസ്ഥാന സർക്കാരിന് എന്ത് ചെയ്യാൻ കഴിയുമെന്ന് അറിയിക്കുമോ;
- (ബി) സംസ്ഥാനത്ത് സുതാര്യവും കാര്യക്ഷമവും അഴിമതിരഹിതവും ജനങ്ങളോട് ഉത്തരവാദിപ്പെട്ടതുമായ ഒരു പൊതു വിതരണ സമ്പ്രദായം ഉറപ്പാക്കുന്നതിനു വേണ്ടി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (സി) മേൽപ്പറഞ്ഞ ലക്ഷ്യം സാക്ഷാത്കരിക്കുന്നതിനായി സിവിൽ സപ്ലൈസ് വകുപ്പിനെ ആധുനികവൽകരിക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ഡി) ഇതിന്റെ ഭാഗമായി റേഷൻ കാർഡുകളും ഗുണഭോക്താക്കളെ സംബന്ധിക്കുന്ന മറ്റ് വിവരങ്ങളും ഡിജിറ്റലൈസ് ചെയ്തിട്ടുണ്ടോ;
- (ഇ) പൊതു ജനങ്ങളുടെ പരാതി പരിഹരിക്കുന്നതിനുള്ള സംവിധാനം, ട്രാൻസ്പരൻസി പോർട്ടൽ എന്നിവ സ്ഥാപിച്ചിട്ടുണ്ടോ എന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,  
 തിരുവനന്തപുരം,  
 22-10-2016

വി. കെ. ബാബുപ്രകാശ്,  
 സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].  
 "T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.